



**ARBITRU**

**Dott. Deborah Schembri**

**Seduta ta' nhar it-Tlieta, 19 ta' Novembru, 2024**

**Talba Nru: CCT3/23/DS**

**Matthew Borg**

**Vs**

**Chris Micallef – AMF Contractors Ltd.**

**It-Tribunal**

Ra l-avviż tar-rikorrenti pprezentat fil-5 ta Jannar, 2023, fejn talab s-soċjeta' intimata rizarċiment ta' elfejn Ewro (€2,000) għal xogholijiet li ma sarux ġewwa White House, Triq San Ġorg, il-Gżira liema xogholijiet kienu jikkonsistu f'tikħil u tibjid;

Ra illi l-intimat għas-soċjeta' AMF Contractors Ltd. debitament notifikata bl-avviż tat-talba u tas-smiegh ma intavolatx risposta u għal din ir-raġuni ġie meqjus kontumaċi minn dan it-Tribunal;

Ra illi l-attur preżenta l-pużizzjoni tiegħu;

Ra l-atti kollha tal-kawża.

Sema' x-xhieda tiegħu, bil-ġurament.

**Ikkunsidra**

Illi mill-provi jirriżulta illi l-attur kkonferma il-punti essenzjali tat-talba tiegħu, bl-informazzjoni illi niżżel fiha, taht ġurament kif ukoll žied xi nformazzjoni addizzjonali permezz tax-xhieda tiegħu.

Illi l-fatti in suċċint huma illi l-attur hallas ammont ta' erbat elef Ewro għal xogholijiet fid-dar tiegħu illi skont ix-xhieda, mhux kontradetta tiegħu, kien sar

minnhom biss xoghol ammontanti għal nofs dan il-hlas w'għaldaqstant qiegħed jitlob illi jiġi rizarċit l-ammont ta' elfejn Ewro (€2,000) għax-xogħolijiet li ma sarux;

Illi mill-provi jirriżulta illi r-rikorrenti kkonferma d-dettalji dwar it-talba tiegħu taht ġurament. Għadarba s-soċjeta' intimata la għamlet risposta u lanqas baġtet rappreżentant tagħha sabiex jagħti x-xhieda tiegħu il-verżjoni tar-rikorrenti m'hija bl-ebda mod kontradetta. Barra minn hekk il-verżjoni tar-rikorrenti hija korroborata min evidenza dokumentarja illi ma tħalli l-ebda dubbju f'moħħ dan it-Tribunal illi l-fatti ġraw hekk kif gie konfermat taht ġurament.

Illi f'dan l-isfond dan it-Tribunal isib illi t-talba tal-attur hija ġustifikata fil-liġi mix-xhieda u l-provi dokumentarji prodotti fl-atti u għaldaqstant hemm bażi legali sabiex din it-talba tiġi akkolta.

### **Ikkunsidra ulterjorment**

Illi f'Legislazzjoni Sussidjarja 387.01 Regoli dwar it-Tribunal għal talbiet tal-Konsumaturi, Regola 12.1 tgħid illi '**jekk l-intimat ma jattendix seduta, l-Arbitru jista' jiddeciedi t-talba kontra dak l-intimat;**

### **Deċiżjoni**

Għaldaqstant, għar-raġunijiet kollha hawn fuq imsemmija, wara li ra l-atti, ra l-Kap 378 tal-Liġijiet ta' Malta, u wara li qies iċ-ċirkostanzi kollha tal-każ, dan it-Tribunal jidhirlu illi r-rikorrenti prova il-każ tiegħu suffiċjentement u sal-grad rikjest mill-liġi u għalhekk skont il-mertu u l-ġustizzja sostantiva kif ukoll skont l-ekwita' iħoss illi t-talba tiegħu għandha tiġi milqugħa fl-intier tagħha.

Għall-dawn il-motivi, jaqta' u jiddeciedi billi jilqa' t-talba tar-rikorrenti u jikkundanna s-soċjeta' intimata tħallas l-ammont ta' elfejn Ewro (€2,000) lill-attur.

Bl-ispejjes kontra l-istess soċjeta' intimata.



### **Deborah Schembri**

B.A. (Leg. & Hum. St.) (Melit.),  
P.G. Cert. (Parental Alienation)(IFT-Malta),  
M.A. (Bioethics) (Melit.), LL.D. (Melit.),  
Adv. Trib. Eccl. Melit.

### **Arbitru**